

Ko e fē 'a e taimi 'e faka'atā ai 'a e Pa'anga?

'E 'atā 'a e tohi kole ki he Pa'anga Tokoni' mei he 'aho 16 Sepitema 2020 ki he vāhenga 'Aokalani pea 'aho 5 'Okatopa 2020 ki he vāhenga Waikato, Hawke's Bay-Tairāwhiti, Wellington pea mo Canterbury mo e Chatham Islands.

Ko hā 'a e founa 'o e tohi kole?

Teke lava 'o 'omi ho'o tohi kole ki he Pa'anga Tokoni 'i he 'onilaini koeni:

<https://conversation.education.govt.nz/conversations/action-plan-for-pacific-education/pacific-education-support-fund/>. 'Oku mau fiema'u 'a e ngaahi me'ani:

- Ko e hā 'a e me'a 'e fakahoko 'e ho'o poloseki, kau ai pe ko e hā hano ola makehe ma'a e kau ako mo e ngaahi fāmili Pasifiki
- Ko e hā e founa 'e lava ai 'e he poloseki e fakakakato 'a e ngaahi fiema'u fakaako 'a e kau ako mo e ngaahi fāmili Pasifiki
- Ko e hā e tokolahi 'o e kau ako mo e ngaahi fāmili 'e tokoni'i 'o ho'o poloseki
- Ko e hā 'a e lahi 'o e pa'anga 'oku ke fiema'u?

Ko hai 'oku 'atā ke tohi kole mai ki he pa'anga?

- 'Oku 'atā 'a e Pa'anga Tokoni' ki he ngaahi kulupu/kautaha 'i he komiuniti', ngaahi kulupu mei he ngaahi siasí mo e kau fakahoko ngāue 'i he sekitoa fakasōsiale 'i he ngaahi vāhenga 'e nima kuo hā atu 'i 'olungá.
- 'Oku 'atā lōua 'a e kau fakahoko ngāue 'oku lolotonga 'i ai 'enau ngaahi konituleki mo e Potungāue mo e kau fakahoko ngāue 'oku 'ikai ha'anau konituleki ngāue mo e Potungāue ke nau tohi kole mai.

Ko e hā 'a e lahi 'o e pa'anga teke lava 'o tohi kole mai ki ai?

'Oku 'ikai ke fakangatangata 'a e lahi 'o e pa'anga tokoni te ke lava 'o tohi kole ki aí, kā 'e 'ikai lava ke to e lahi ange 'i he pa'anga kuo vahe'i ki ho vāhenga' ki he 2020/2021:

'Aokalani	\$3,500,000
-----------	-------------

Waikato	\$295,000
Hawke's Bay-Tairāwhiti	\$181,000
Wellington	\$807,000
Canterbury mo e Chatham Islands	\$415,000

Ko e hā 'a e taimi 'oku fiema'u ke ngāue'aki 'o e pa'anga?

'Oku fiema'u ke kamata 'a e fakahoko ngāue 'a e ngaahi poloseki 'i he 2020. Ko e Pa'anga ko ia 'oku ma'u atu ki he fakafo'ou, kuo pau ke ngāue katoa 'aki e pa'anga 'o a'u ki he 'osi 'o Sune 2021.

Ko e hā 'a e me'a 'e 'ikai ke fakapa'anga?

Ko e Pa'anga Tokoni 'e 'ikai tene fakapa'anga 'a e:

- Ngaahi ngāue 'oku 'osi fakapa'anga pē ke fakahoko 'e he ngaahi ako'anga tokamu'a, ngaahi 'apiako mo e ngaahi ako'anga tēsiale (Ngaahi ngāue fakahangatonu 'oku fakalele 'e he ako'anga tokamu'a, ngaahi 'apiako mo e ngaahi ako'anga tēsiale)
- Ngaahi ngāue ke ma'u mei ai ha pa'anga tupu mo e/pe ngaahi kumi pa'anga ma'a e kau fakahoko ngāue, hangē ko e ngāue 'aki 'a e pa'anga ki he kumi pa'anga (fundraise).
- Ngaahi fokotu'utu'u 'oku 'ikai fenāpasi mo e ngaahi fiema'u 'o e pa'anga koeni.
- Ngaahi polokalama mo e ngāue 'oku fakahoko 'i tu'apule'anga, kau ai mo e ngaahi fonua fekau'aki 'i he malumalu 'o NZ (realm countries).
- Ngaahi fakamole ki he langa fale, fakatau kekekele pe me'angāue
- Folau ki tu'apule'anga

Ko e fē 'a e 'aho 'e tāpuni ai?

Vāhenga 'Aokalani: 'Oku tāpuni 'i he 'aho 16 'Okatopa.

Ngaahi vāhenga kehe 'e fā: 'Oku tāpuni 'i he 'aho 5 Nōvema.

Ko e hā 'a e founa 'a hono fakahoko 'o e tu'utu'uni ki he 'eku tohi kole?

Ko e ngaahi tohi kole 'oku 'atā (eligible), 'e siofi kinautolu 'aki 'a e ngaahi fiema'u koeni:

- Pe 'oku fenāpasi 'a e tohi kole mo e fiema'u 'a e Pa'anga
- Ko e matalahi 'o e mafola (reach) 'a e poloseki 'i he komiuniti
- Ko e ola 'oku 'amanaki ki ai
- Fakamo'oni 'oku hanga 'e he poloseki 'o fakakakato 'a e ngaahi fiema'u fakaako 'oku fakatupu pe to e uesia lahi anga mei he COVID-19.
- Fakamo'oni 'o e tokolahi/pōto'i ngāue ke fakahoko 'a e poloseki kuo fokotu'u mai.

Teu 'ilo'i fakakū 'a e ola 'o 'eku tohi kole?

Teke 'ilo'i 'a e ola 'o ho'o tohi kole 'i 'Okatopa/Nōvema 2020. 'E lava pē ke fai atu ha fetu'utaki fekau'aki mo e fakapapau'i 'o ha fakamatala 'i ho'o tohi kole pe ko e fiema'u ha fakamatala na'e 'ikai ke kakato.

'Oku 'i ai ha me'a keu to e fai 'o kapau na'e tali 'eku tohi kole?

'Io, 'e 'i ai 'a e lipoōti teke vahevahe mai ai 'a e anga 'o e fakahoko 'o e polosekí. 'Oku pau ke fakahā mai 'e he ngaahi polosekí 'a e ngaahi liliu mo e ngaahi ola na'e 'amanaki ki aí, pea mo e founa teke 'ilo'i ai pe kuo a'usia 'a e ngaahi taumu'á.

Ko e hā e me'a 'e hoko 'i he 'osi 'a e konitulekí?

Ko e pa'anga ko e tokoni taimi nounou pē ke lato 'a e ngaahi fiema'u fakaako vave tahá. 'Oku 'ikai ko ha pa'anga eni ia 'oku lele taimi lōloa.

Ko e pa'anga ki he vāhengafonua 'Okalani 'e vakai'i ia kimu'a 'i Ma'asi 2021 ke mahino na'e lelei 'aupito hono ngāue'aki pea siofi ai pe ko e hā ha to e fiema'u vivili 'i he hoko atu.

Teu 'ilo fēfē 'a e ngaahi poloseki ne tali 'enau tohi kole 'i hoku vāhengafonua?

'E ma'u atu 'a e ngaahi poloseki ne tali 'i he uepisaiti 'a e Potungāue.

Teu lava 'o tohi kole ki ha pa'anga kehe mei he Potungāue neongo na'e tali 'eku tohi kole ki he pa'anga koeni?

'Io, 'oku 'atā pe keke tohi kole ki he ngaahi pa'anga kehe mei he Potungāue Ako kapau na'e tali ho'o tohi kole ki he pa'anga koeni. Teke lava 'o ma'u atu ha ngaahi fakamatala ki he ngaahi pa'anga kehe 'oku 'atā atu mei he www.education.govt.nz.

'Oku ma'u 'a e ngaahi foōmu tohi kole 'i he ngaahi lea Pasifiki?

'I he 2020, ko e ngaahi foōmu tohi kole mo e fakamatala 'oku 'i he lea faka-'Ingilisi. Ko e ngaahi fakamatala fakaikiiki ki he 'uhinga 'o e pa'anga pea mo e founa 'o e tohi kole ki he pa'anga 'oku ma'u atu ia 'i he ngaahi lea Pasifiki.

Ko hai teu fetu'utaki ki ai ki ha to e fakaikiiki?

Ngaahi faka'eke'eke	Pacific.supportfund@education.govt.nz
Vāhenga 'Aokalani	Kiva Jackson – 09 638 2819 Vaiolupe Talakai - 09 632 9544
Vāhenga Waikato, Hawke's Bay-Tairāwhiti, Wellington mo e Canterbury mo e Chatham Islands region	Allen Lopez allen.lopez@education.govt.nz 04 463 8000